



Ġabra tal-ġurisprudenza

Digriet tal-President tal-Qorti Ġenerali tas-16 ta' Frar 2017 – Gollnisch vs Il-Parlament

(Kawża T-624/16 R)

“Proċeduri għal miżuri provvizorji – Membru tal-Parlament Ewropew – Irkupru permezz ta' tpaċija ta' allowances imħallsa abbażi tar-rimbors tal-ispejjeż ta' assistenza parlamentari – Talba għas-sospensjoni tal-eżekuzzjoni – Nuqqas ta' urġenza”

1. *Proċeduri għal miżuri provvizorji – Sospensjoni tal-eżekuzzjoni – Miżuri provvizorji – Kundizzjonijiet għall-ġhoti – “Fumus boni juris” – Urġenza – Dannu gravi u irreparabbli – Natura kumulattiva – Ibbilanċjar tal-interessi kollha inkwistjoni – Ordni ta' eżami u metodu ta' verifika – Setgħa diskrezzjonali tal-Imħallef għal miżuri provvizorji*

(Artikoli 256(1) TFUE, 278 TFUE u 279 TFUE, Regoli tal-Proċedura tal-Qorti Ġenerali, Artikolu 156(3))

(ara l-punti 16-18)

2. *Proċeduri għal miżuri provvizorji – Sospensjoni tal-eżekuzzjoni – Miżuri provvizorji – Kundizzjonijiet għall-ġhoti – Urġenza – Dannu gravi u irreparabbli – Oneru tal-prova – Dannu finanzjarju – Obbligu li jiġu pprovduti indikazzjonijiet konkreti u preċiżi, sostnuti bi provi dokumentarji fid-dettall*

(Artikoli 256(1) TFUE, 278 TFUE u 279 TFUE, Regoli tal-Proċedura tal-Qorti Ġenerali, Artikolu 156(3))

(ara l-punti 23, 24)

3. *Proċeduri għal miżuri provvizorji – Sospensjoni tal-eżekuzzjoni – Miżuri provvizorji – Kundizzjonijiet għall-ġhoti – Urġenza – Dannu gravi u irreparabbli – Oneru tal-prova – Dannu purament ipotetiku bbażat fuq is-sehħ ta' avvenimenti futuri u incerti – Natura insuffiċjenti biex tiġi ġġustifikata l-urġenza – Nota ta' debitu ta' istituzzjoni mingħajr natura eżekuttiva – Nuqqas ta' urġenza*

(Artikoli 278 TFUE, 279 TFUE u paragrafu 1 tal-Artikolu 299 TFUE; Regolament tal-Parlament u tal-Kunsill Nru 966/2012, Artikolu 79(2))

(ara l-punti 25, 49, 50, 57)

4. *Parlament Ewropew – Kompetenzi – Adozzjoni ta' deċiżjonijiet eżekuttivi li jinkludu obbligu pekunjarju impost fuq persuni destinatari – Esklużjoni – Konsegwenzi*

(Artikolu 299 TFUE)

(ara l-punti 51, 52)

Suġġett

Talba bbażata fuq l-Artikoli 278 u 279 TFUE u intiża għas-sospensjoni tal-eżekuzzjoni tad-deċiżjoni tas-Segretarju Ġenerali tal-Parlament Ewropew tal-1 ta' Lulju 2016, dwar l-irkupru mingħand ir-rikorrent tas-somma ta' EUR 275984.23, tan-nota ta' debitu 2016-916, tal-5 ta' Lulju 2016, sussegwenti għal din id-deċiżjoni u għan-notifika tal-imsemmija atti mid-Direttur Ġenerali tal-Finanzi tas-6 ta' Lulju 2016.

Dispożittiv

- 1) It-talba għal miżuri provvizorji hija miċhuda.
- 2) L-ispejjeż huma rriżervati.